

ಬಾಯಿ ರೋಗ ಪ್ರತಿ ವರ್ಷ ಎಷ್ಟು ಇತ್ತೋ ಅಷ್ಟೇ ರೋಗ ಈ ವರ್ಷವೂ ಕರ್ನಾಟಕದಲ್ಲಿದೆ. ನಿಮಗೆ ಯಾರೋ ತಪ್ಪು ಹೇಳಿದಾರೆ. ನೀವು ಅವರು ಹೇಳುವುದನ್ನೆಲ್ಲಾ ಕೇಳಿಕ್ಕೆ ಹೋಗಬೇಡಿ. ನೀವು ಸ್ವಂತ ಹೋಗಿ ಕಾಲು-ಬಾಯಿ ರೋಗ ಇದೆಯೇ ಇಲ್ಲವೇ ಎನ್ನುವುದನ್ನು ವಿಚಾರಿಸಿ ನೋಡಿ, ಅಧಿಕಾರಿಗಳು ಹೇಳುವುದನ್ನು ನಂಬಬೇಡಿ. ಇವೊತ್ತು ಬಡವರ ದನಗಳು ಸಾಯುತ್ತಿವೆ. ಸಾಹುಕಾರರ ದನಗಳು ಸತ್ತರೆ ಎಲ್ಲಾದರೂ ಹೋಗಲಿ ಎಂದು ಹೇಳಬಹುದು. ಇವೊತ್ತು ತಾವು ಬಡವರನ್ನಂತೂ ಸಾಹುಕಾರರನ್ನಾಗಿ ಮಾಡಲಿಕ್ಕೆ ಸಾಧ್ಯವಾಗುವುದಿಲ್ಲ. ಸಾಹುಕಾರರನ್ನು ಬಡವರನ್ನು ಮಾಡುವುದು ನಿಮಗೆ ಒಹಳ ಸುಲಭ. ತಾವು ನೋಂದ ಜನಗಳಿಗೆ ತಿಳಿಯದಂಥ ವಿಚಾರವನ್ನು ನೀವು ಪ್ರಚಾರ ಮಾಡಲಿಕ್ಕೆ ಹೋಗಬೇಡಿ. ದನಗಳನ್ನು ಕಾಪಾಡುವಂಥ ಜವಾಬ್ದಾರಿ ತಮ್ಮದು. ಆದ್ದರಿಂದ, ಕಾಲು ಭಾಗ, ಅರ್ಧ ಭಾಗ, ಮುಕ್ಕಾಲು ಭಾಗ ಎಂದು ಹೇಳುವುದನ್ನು ಬಿಟ್ಟು ಉಚಿತವಾಗಿ ಕೊಡುವಂಥ ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಈಗ ದೊಡ್ಡ ರೋಗ, ಚಪ್ಪೆ ರೋಗ, ಅನ್ಯ ರೋಗಗಳಿಗೆ ಉಚಿತವಾಗಿ ಔಷಧ ಕೊಡುತ್ತಿದ್ದೀರಿ. ಈ ಕಾಲು-ಬಾಯಿ ಜ್ವರದ ಚೆಚ್ಚು ಮದ್ದಿಗೆ ಏತಕ್ಕೆ ನೀವು ಚಾಚ್ ಮಾಡುತ್ತೀರಾ? ನೀವು ವೀರ್ಜಿ ಮಾಡತಕ್ಕದ್ದು ನೋಡಿದರೆ ಕೋಟಿ, ಕೋಟಿಗಟ್ಟಲೆ ಎಂದು ಹೇಳುತ್ತೀರಿ. ಈ ಲಕ್ಷ ರೂಪಾಯಿಗಳಿಗೆ ಏತಕ್ಕೆ ಹೆದರುತ್ತೀರಿ? ದಯವಿಟ್ಟು ಕಾಲು ಬಾಯಿ ಜ್ವರದ ಚುಚ್ಚಿ ಮದ್ದನ್ನು ಉಚಿತವಾಗಿ ಕೊಟ್ಟು ಬಡವರನ್ನು ಕಾಪಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ವೈ. ರಾಮಕೃಷ್ಣ.—ಈ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡುತ್ತದೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಮಾನ್ಯ ಮಂತ್ರಿಯವರು ಪುಗಸಟ್ಟಿ ಕೊಡುತ್ತೇವೆಂದು ಹಿಂದಿನ ಸಾರಿ ಹೇಳಿದ್ದು, ಅದು ಈ ಸಾರಿ ಹೇಳಿಕೆಯಲ್ಲಿ ಇಲ್ಲ. ಬೆರಕೆ ಔಷಧಿ ಬಗ್ಗೆ ತೀವ್ರವಾಗಿ ಪರಿಶೀಲನೆ ಮಾಡಬೇಕೆಂದು ಹೇಳುತ್ತೇನೆ. ಇಲ್ಲದೇ ಇದ್ದರೆ, ಬೆರಕೆ ಔಷಧಿಯಿಂದ ಕಾಯಿಲೆ ನಿಲ್ಲುವುದಕ್ಕೆ ಬದಲಾಗಿ ಜಾಸ್ತಿಯಾಗುತ್ತದೆ. ಜನಗಳಿಗೆ ಕಾಲರಾ ಚುಚ್ಚಿ ಮದ್ದು ಇನ್ನಿತರ ಚುಚ್ಚಿ ಮದ್ದುಗಳನ್ನು ಮಂಫತ್ತಾಗಿ ಕೊಡುವ ಹಾಗೆ, ದನಗಳಿಗೆ ಪುಗಸಟ್ಟಿ ಚುಚ್ಚಿ ಮದ್ದುಗಳನ್ನು ಕೇಂದ್ರ ಸರ್ಕಾರದ ವತಿಯಿಂದಾಗಲೀ, ರಾಜ್ಯ ಸರ್ಕಾರದ ವತಿಯಿಂದಲಾಗಲೀ ಕೊಡಬೇಕೆಂದು ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ನವೆಂಬರ್‌ನಿಂದ ಮಾರ್ಚ್‌ವರೆಗೆ ಫ್ಲಡ್ ಸೀಜನ್ ಆದಮೇಲೆ ಹಾಲು ಕಡಿಮೆಯಾಗಿ ಗ್ರಾಹಕರಿಗೆ ಹಾಲು ಕಡಿಮೆ ಸರಬರಾಜು ಮಾಡುವಂತಹ ಪರಿಸ್ಥಿತಿ ಬಂತು. ಒಂದು ಸಾರಿ ಪಶುಗಳು ಖಾಯಿಲೆ ಬಿದ್ದರೆ, ಹಾಲು ಕಡಿಮೆಯಾಗುತ್ತದೆ. ಇಂಥ ಒಂದು ಗಂಭೀರವಾದ ಪರಿಸ್ಥಿತಿ ಇರುವಾಗ ಉಚಿತವಾಗಿ ಲಸಿಕೆಗಳನ್ನು ಕೊಡುವುದಕ್ಕೆ ಸರ್ಕಾರದವರು ಪ್ರಯತ್ನ ಮಾಡುತ್ತಾರೆಯೇ ಎಂದು ನಾನು ಕೇಳುತ್ತೇನೆ.

(ii) re.—*Theft of precious treasures namely Bronze Idols from the Venkatappa Art Gallery.*

SRI M. C. NANAIAH.—Sir, I call the attention of the Minister of State for Information and Youth Services regarding theft of precious treasures namely Bronze Idols from the Venkatappa Art Gallery.

SRI H. GANGADHARA GOWDA (Minister of State for Information and Youth Services).—

Sir, I wish to make the following statement :

ಬೆಂಗಳೂರು ಸರ್ಕಾರಿ ವಸ್ತು ಸಂಗ್ರಹಾಲಯದ ಭಾಗವಾದ ವೆಂಕಟಪ್ಪ ಕಲಾ ಶಾಲಾ ಸಂಗ್ರಹ ದಿಂದ ಯಾವುದೇ ಪ್ರತಿಮೆಗಳು ಕಳುವಾದ ಪ್ರಕರಣಗಳು ಇಲ್ಲ. ದಿನಾಂಕ ೯-೯-೧೯೭೯ರ ಸಂದೆ ಸ್ಟಾಂಡರ್ಡ್ ವೃತ್ತ ಪತ್ರಿಕೆಯಲ್ಲಿ ಪ್ರಕಟವಾದ “Heritage open to pillage” ಎಂಬ ಲೇಖನ ದಲ್ಲಿ ಸರ್ಕಾರಿ ವಸ್ತು ಸಂಗ್ರಹಾಲಯದ ಮೇಲೆ ಮಾಡಲಾದ ಕೆಲವು ಆಪಾದನೆಗಳ ಆಧಾರದ ಮೇಲೆ ಆಗಿನ ವಿಧ್ಯಾ ಮಂತ್ರಿಗಳು ಆಪಾದನೆಗಳ ಪರಿಶೋಧನೆಯನ್ನು ಸಿ.ಒ.ಡಿ. ಯವರಿಗೆ ವಹಿಸಲು ಆಜ್ಞಾಪಿಸಿದ್ದರು. ಅಂತೆಯೇ ವಿಚಾರಣೆಯನ್ನು ವಿಶೇಷ ಐ.ಜಿ.ಪಿ. (ತರಬೇತಿ ಮತ್ತು ಸಿ.ಐ.ಡಿ.)

ಬೆಂಗಳೂರು ಇವರಿಗೆ ವಹಿಸಲಾಯ್ತು. ಇವರು ಅಂತಿಮ ವರದಿ ದಿನಾಂಕ ೧ನೇ ಜುಲೈ ೧೯೮೧ ರಲ್ಲಿ ಸರ್ಕಾರಕ್ಕೆ ಒಪ್ಪಿಸಿದರು. ಈ ವರದಿಯ ಮೇಲೆ ಪ್ರಾಚ್ಯ ವಸ್ತು ಸಂಗ್ರಹಾಲಯ ಇಲಾಖೆಯ ನಿರ್ದೇಶಕರ ಅಭಿಪ್ರಾಯ ಪಡೆಯಲಾಯಿತು. ನಿರ್ದೇಶಕರು ಕೆಳಕಂಡ ವಸ್ತುಗಳ ಹೊರತಾಗಿ, ಕಳೆದು ಹೋಯ್ತೆಂದು ಹೇಳಲಾದ ಎಲ್ಲಾ ವಸ್ತುಗಳೂ ಸಂಗ್ರಹಾಲಯದಲ್ಲಿಯೇ ಇದೆಯೆಂದು ವರದಿ ಮಾಡಿದ್ದಾರೆ :

(೧) ವಸ್ತು ಸಂಗ್ರಹಾಲಯದ ಪರವಾಗಿ ಪಡೆದುಕೊಂಡು ಅಂದಿನ ಮೇಲ್ವಿಚಾರಕರಾಗಿದ್ದ ಶ್ರೀ ಕೆ. ಮಾಣಿಕ್ಯಂರವರಿಂದ ಪಾವತಿ ಕೊಡಲಾದ ಹತ್ತು ವಸ್ತುಗಳು.

(೨) ಪೂಜಾ

ವಿಶೇಷ ಐ.ಜಿ.ಪಿ. ಯವರ ವರದಿಯಲ್ಲಿ, ಸಂಗ್ರಹಾಲಯ ಪಡೆದುಕೊಂಡ ಆ ಹತ್ತು ವಸ್ತುಗಳು ಅಂದಿನ ಕ್ಯೂರೇಟರ್ ಶ್ರೀ ಮಾಣಿಕ್ಯಂರವರಿಂದ ಪಾವತಿ ನೀಡಲ್ಪಟ್ಟಿರುವುದಾಗಿ ತಿಳಿಸಲಾಗಿದೆ. ಇವು ಯಾವ ವಸ್ತುಗಳು ಎಂಬುದು ತಿಳಿದಿಲ್ಲ. ಈ ಹತ್ತು ವಸ್ತುಗಳ ಪರಿಶೀಲನೆಗಾಗಿ, ಶ್ರೀ ಮಾಣಿಕ್ಯಂರವರು ನೀಡಿರುವ ಪಾವತಿ ಅನ್ನು ಒದಗಿಸುವಂತೆ ವಿಶೇಷ ಐ.ಜಿ.ಪಿ. ಅವರನ್ನು ವಿನಂತಿಸಲಾಗುತ್ತಿದೆ.

ಶ್ರೀ ಮಾಣಿಕ್ಯಂ ಅವರನ್ನು ಹಂಗಾಮಿಯಾಗಿ ಕೆಲಸದಿಂದ ಹೊರಗಿಟ್ಟು ಅವರು ಅಧಿಕಾರ ವಹಿಸಿಕೊಟ್ಟಾಗ ಎರಡನೆಯ ವಸ್ತುವಾದ “ಪೂಜಾ” ವಸ್ತು ಅವರು ವಹಿಸಿಕೊಟ್ಟಿಲ್ಲ. ಇದರ ಜವಾಬ್ದಾರಿ ಶ್ರೀ ಮಾಣಿಕ್ಯಂರವರ ಮೇಲೆಯೇ ಇದೆ. ಸರ್ಕಾರ ವಸ್ತು ಸಂಗ್ರಹಾಲಯದಿಂದ ಯಾವುದೇ ಕಂಚಿನ ಪ್ರತಿಮೆ ಕಳುವಾಗಿದ್ದು.

ಮೇಲ್ಕಂಡ ವಿಚಾರಗಳನ್ನು ಪುನರ್ವಿಮರ್ಶೆ ಮಾಡಿದ ನಂತರ, ಏನಾದರೂ ಹೆಚ್ಚು ಕಡಿಮೆಯಾಗಿದ್ದರೆ ಅಥವಾ ಅದಲು ಬದಲಾಗಿದ್ದರೆ ಸಂಬಂಧ ಪಟ್ಟವರ ಮೇಲೆ ಪೋಲೀಸರಿಗೆ ದೂರಿತ್ತು ಸೂಕ್ತ ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಎಂ. ಸಿ. ನಾನಯ್ಯ (ಮಡಿಕೇರಿ).—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಕೊಟ್ಟಿರತಕ್ಕಂಥ ಉತ್ತರವನ್ನು ನೋಡಿದರೆ ಬಹುಶಃ ಈ ಒಂದು ವಸ್ತು ಸಂಗ್ರಹಾಲಯದಲ್ಲಿ ಯಾವ ವಸ್ತುಗಳು ಕಳುವಾಗಿರುತ್ತದೆ ಆ ವಸ್ತುಗಳ ಬಗ್ಗೆ ಸರ್ಕಾರಕ್ಕೆ ಕಳಕಳಿಯಿಲ್ಲವೆಂದು ನನಗಾದರೂ ಅನಿಸುತ್ತದೆ. ವಸ್ತುಗಳು ಕಳುವಾಗಿದೆ ಎಂದು ಗೊತ್ತಾದಮೇಲೆ ಸರ್ಕಾರದವರು ಸಿ.ಓ.ಡಿ. ಯವರಿಗೆ ತನಿಖೆಯನ್ನು ಮಾಡಲು ಒಪ್ಪಿಸಿರುತ್ತಾರೆ ಸಿ.ಓ.ಡಿ. ಯವರು ತನಿಖೆ ಮಾಡಿರುತ್ತಾರೆ. ಮತ್ತು ಒಂದು ವರದಿ ಯನ್ನು ಕೂಡ ಸಲ್ಲಿಸಿರುತ್ತಾರೆ. ಹೀಗೆ ಸಿ.ಓ.ಡಿ. ಯವರ ವರದಿ ಬಂದಮೇಲೆ ಅಲ್ಲಿಯ ಡೈರೆಕ್ಟರವರ ಅಭಿಪ್ರಾಯವನ್ನು ಕೇಳಿದ್ದಾರೆ. ಡೈರೆಕ್ಟರವರ ಅಭಿಪ್ರಾಯವನ್ನು ಕೇಳುವುದಾಗಿದ್ದರೆ, ಸಿ.ಓ.ಡಿ.ಗೆ ಐತಕ್ಕೆ ರಫರ್ ಮಾಡಬೇಕಾಗಿತ್ತು ? ಸಿ.ಓ.ಡಿ. ಯವರು ಕೊಟ್ಟ ವರದಿಯ ಬಗ್ಗೆ ಸರ್ಕಾರದವರು ಏನು ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದಾರೆಂದು ಕೇಳುತ್ತೇನೆ. ಈ ಶ್ರೀ ವೆಂಕಟಪ್ಪ ಅರ್ಚ್ ಗ್ಯಾಲರಿಯಲ್ಲಿ ಕಳುವಾದಂಥ ವಸ್ತುಗಳು ಡೈರೆಕ್ಟರವರ ಇನ್‌ಚಾರ್ಜ್‌ನಲ್ಲಿಯೇ ಇದ್ದವುಗಳಾಗಿರುತ್ತವೆ. ಹೀಗಿರುವಾಗ ಅವರ ಮೇಲೆ ಕ್ರಮವನ್ನು ತೆಗೆದುಕೊಳ್ಳುವುದನ್ನು ಬಿಟ್ಟು ಸಿ.ಓ.ಡಿ. ಯವರು ಕೊಟ್ಟಂಥ ವರದಿಯ ಬಗ್ಗೆ ಡೈರೆಕ್ಟರವರ ಒಪ್ಪಿನಿಯನ್ ಗೋಸ್ಕರವಾಗಿ ಕಳುಹಿಸಿಕೊಟ್ಟಿರುತ್ತಾರೆ. ಇದು ಸರಿಯಲ್ಲ ಸಿ.ಓ.ಡಿ. ತನಿಖೆ ಮಾಡಿದಮೇಲೆ ಅವರು ಕೊಟ್ಟ ವರದಿಯ ಆಧಾರದಮೇಲೆ ಸರ್ಕಾರದವರು ಏನೇನು ಕಾರ್ಯ ಕ್ರಮ ತೆಗೆದುಕೊಂಡಿದ್ದಾರೆ ಅದನ್ನು ತಿಳಿಸಬೇಕೆಂದು ಕೇಳುತ್ತೇನೆ. ಕಳೆದುಹೋದ ಎಲ್ಲ ವಸ್ತುಗಳು ಸಂಗ್ರಹಾಲಯದವುಗಳೇ ಆಗಿರುತ್ತವೆಂದು ಅವರೇ ಹೇಳಿದ್ದಾರೆ. ಕಳೆದುಹೋದ ಪ್ರತಿಮೆಗಳು ಕಂಚಿನದವುಗಳಾಗಿದ್ದು ಅದಕ್ಕೆ ಬದಲಾಗಿ ಬೆರೆಯುವುಗಳನ್ನು ಇಟ್ಟಿರುತ್ತಾರೆ. ಶ್ರೀ ವೆಂಕಟಪ್ಪ ಕಲಾ ಶಾಲಾ ಸಂಗ್ರಹಾಲಯದ ಇನ್‌ವೆಂಟರಿಯಲ್ಲಿ ಯಾವ ಯಾವ ವಸ್ತುಗಳು ಇರುತ್ತವೆ ಎನ್ನುವ ಬಗ್ಗೆ ಡಿಸ್ಟ್ರಿಬ್ಯೂಷನ್ ಇರುತ್ತದೆ. ವಸ್ತು ಸಂಗ್ರಹಾಲಯದಿಂದ ಕಳುವಾದ ವಸ್ತುಗಳು ಏನು ಇರುತ್ತವೆ ಅದರ ಬದಲಿ ವಸ್ತುಗಳನ್ನು ಇಟ್ಟಿರುತ್ತಾರೆಂದು ಸಿ.ಓ.ಡಿ. ಯವರು ವರದಿ ಮಾಡಿದ್ದಾರೆ. ಆದ್ದರಿಂದ ಮಾನ್ಯ ಮಂತ್ರಿಗಳಲ್ಲಿ ನಾನು ಕೇಳಿಕೊಳ್ಳುವುದೇನೆಂದರೆ, ಯಾರು ತಪ್ಪು ಮಾಡಿರುತ್ತಾರೆ ಅವರನ್ನು ಅಪರಾಧದಲ್ಲಿ ಇಟ್ಟು ತನಿಖೆಯನ್ನು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಕಳುವಾಗಿರತಕ್ಕಂಥ ೧೦ ಐಟಂಸ್ ಏನು ಇರುತ್ತವೆ ಅವುಗಳು ಬ್ರೌನ್ಸ್ ಐಡಲ್‌ಗಳಾಗಿದ್ದು ಅವುಗಳನ್ನು ಸಬ್‌ಸ್ಟಿಟ್ಯೂಟ್

ಮಾಡಿರುವ ಬಗ್ಗೆ ತನಿಖೆ ನಡೆಸಬೇಕೆಂದು ಹೇಳುತ್ತೇನೆ. ವಸ್ತು ಸಂಗ್ರಹಾಲಯದ ಇನ್‌ವೆಂಟರಿಯಲ್ಲಿ ಯಾವ ಯಾವ ಕಾಲದ ವಸ್ತುಗಳು ಇದ್ದವು ಎಂಬುದಕ್ಕೆ ಎಲ್ಲ ಮಾಹಿತಿ ಇರುತ್ತದೆ. ಅದನ್ನು ಹೋಲಿಕೆ ಮಾಡಿ ನೋಡಿದರೆ ಎಲ್ಲ ಅರ್ಥವಾಗುತ್ತದೆ. ಅದನ್ನು ಮೊದಲು ಮಾಡಬೇಕೆಂದು ನಾನು ಹೇಳುತ್ತೇನೆ.

ಮಾನ್ಯ ಅಧ್ಯಕ್ಷರೇ, ಕ್ಯೂರೇಟರ್ ಜಾರ್ಜ್ ತೆಗೆದುಕೊಳ್ಳುವುದಕ್ಕೆ ಬಂದಂಥ ಕಾಲದಲ್ಲಿ ಈ ಎಲ್ಲ ಅಂಶಗಳನ್ನು ಸರ್ಕಾರದ ಗಮನಕ್ಕೆ ತಂದು ಆ ವಸ್ತುಗಳು ಕಳುವಾಗಿರುತ್ತವೆ ಎಂದು ಹೇಳಿದ ಕಾರಣ ಆತನನ್ನೇ ಡೈರೆಕ್ಟರ್‌ರವರು ಸಸ್ಪೆಂಡ್‌ನಲ್ಲಿ ಇಟ್ಟಿರುತ್ತಾರೆ. ಲಕ್ಷಾಂತರ ರೂಪಾಯಿಗಳ ವಸ್ತುಗಳು ಕಳುವಾಗಿರುವುದಕ್ಕೆ ಕಾರಣಕರ್ತರಾಗಿರತಕ್ಕಂಥ ಡೈರೆಕ್ಟರ್ ಮೇಲೆ ಏನು ಕ್ರಮ ತೆಗೆದುಕೊಂಡಿದ್ದಾರೆಂದು ನಾನು ಮಾನ್ಯ ಮಂತ್ರಿಗಳನ್ನು ಕೇಳುತ್ತೇನೆ. These are priceless treasure, It cannot be valued in terms of money. ಅದ್ದರಿಂದ ದಯವಿಟ್ಟು ಆ ಡೈರೆಕ್ಟರ್‌ರವರನ್ನು ಹೊರಗೆ ಕಳುಹಿಸಿ, ಅವರನ್ನು ಅವಮಾನಪ್ರೀತಿ ಇಟ್ಟು ಸಿ.ಬಿ.ಡಿ. ರಿಪೋರ್ಟ್ ಏನು ಇರುತ್ತದೆ ಅದನ್ನು ಈ ಸದನದ ಗಮನಕ್ಕೆ ತಂದು ಒಂದು ಹೊಸದಾಗಿ ಸಮಿತಿಯನ್ನು ನೇಮಕಮಾಡಿ ತನಿಖೆಯನ್ನು ಮಾಡಿಸಬೇಕು. ವಸ್ತು ಸಂಗ್ರಹಾಲಯದಲ್ಲಿ ಕಳುವಾಗಿರತಕ್ಕಂಥ ಪ್ರತಿಮೆಗಳು ಲಕ್ಷಾಂತರ ರೂಪಾಯಿಗಳಷ್ಟು ಬೆಲೆಬಾಳತಕ್ಕಂಥವುಗಳಾಗಿರುವುದರಿಂದ ಆ ಡೈರೆಕ್ಟರ್‌ರವರನ್ನು ಹೊರಗೆಹಾಕಿ ತನಿಖೆ ಮಾಡಿಸಬೇಕೆಂದು ನಾನು ತಮ್ಮಲ್ಲಿ ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಕೆ. ಗಂಗಾಧರ. — ಮಾನ್ಯ ಅಧ್ಯಕ್ಷರೇ, ದಿನಾಂಕ ೯-೯-೮೦ರಲ್ಲಿ ಪತ್ರಿಕೆಗಳಲ್ಲಿ ಬಂದಿರುವ ಪ್ರಕಾರ ನಾವು ಇದನ್ನು ಸಿ.ಬಿ.ಡಿ. ಯವರಿಗೆ ರೆಫರ್ ಮಾಡಿ ತನಿಖೆ ಮಾಡಬೇಕೆಂದು ಆದೇಶ ನೀಡಿದ್ದೇವೆ. ಈವತ್ತು ಮಾನ್ಯ ಸದಸ್ಯರು ಅವರು ಈ ಬಗ್ಗೆ ಸರಿಯಾದ ರೀತಿಯಲ್ಲಿ ತನಿಖೆ ಮಾಡಿದ್ದಾರೆ, ಅದರಂತೆ ಕ್ರಮ ತೆಗೆದುಕೊಳ್ಳಬೇಕೆಂದು ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ. ಆದರೆ ಆ ರಿಪೋರ್ಟ್ ಪ್ರಕಾರ ಎಲ್ಲ ವಸ್ತುಗಳು ಕಳುವಾಗಿಲ್ಲ ಕೆಲವು ಮಾತ್ರ ಕಳುವಾಗಿರುತ್ತವೆಂದು ನಿರ್ದೇಶಕರು ಹೇಳಿದ್ದಾರೆ. ನಿರ್ದೇಶಕರ ಒಂದು ಮಾತಿನಮೇಲೆ ನಂಬಿಕೆ ಇಟ್ಟು ನಾವು ಈವತ್ತಿನದಿವಸ ಈ ಪರದಿಯನ್ನು ಕೊಟ್ಟಿದ್ದೇವೆ. ಒಂದು ಪಕ್ಷ ನಿರ್ದೇಶಕರು ಏನಾದರೂ ಈ ವ್ಯವಹಾರದಲ್ಲಿ ಭಾಗಿಗಳಾಗಿದ್ದರೆ ಅವಶ್ಯಕವಾಗಿ ಅದರ ಬಗ್ಗೆ ಮತ್ತೊಂದು ಸಾರಿ ಸಿ.ಬಿ.ಡಿ. ಮುಖಾಂತರ ತನಿಖೆ ಮಾಡುವ ವ್ಯವಸ್ಥೆಯನ್ನು ನಾವು ಮಾಡುತ್ತೇವೆ. ಅಲ್ಲದೆ ತನಿಖೆಯ ವೇಳೆಯಲ್ಲಿ ನಿರ್ದೇಶಕರು ಏನಾದರೂ ಹಸ್ತಕ್ಷೇಪ ಮಾಡಿದ್ದರೆ ಅದರ ಬಗ್ಗೆಯೂ ಕೂಡ ಕ್ರಮ ತೆಗೆದುಕೊಳ್ಳುವುದಕ್ಕೆ ಸರ್ಕಾರ ವ್ಯವಸ್ಥೆ ಮಾಡುತ್ತದೆಂದು ನಾನು ಹೇಳುತ್ತೇನೆ.

ಶ್ರೀ ಡಿ. ದೇವರಾಜ ಅರಸ್. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಒಂದು ಮಾತನ್ನು ಹೇಳಿದರು. ಅದೇನೆಂದರೆ ಪುನಃ ಅವಶ್ಯಕ ಎಂದು ಕಂಡು ಬಂದರೆ ತನಿಖೆ ಏರ್ಪಾಡು ಮಾಡುತ್ತೇವೆಂದು. ಈಗ ಮಾನ್ಯ ಸದಸ್ಯರು ಕೇಳುತ್ತಿರತಕ್ಕಂಥದ್ದು ಬಹಳ ಗಂಭೀರವಾದ ವಿಷಯವಾಗಿರುತ್ತದೆ. ಶ್ರೀ ವೆಂಕಟಪ್ಪ ಆರ್ಟ್ ಗ್ಯಾಲರಿಯಲ್ಲಿ ವಸ್ತುಗಳು ಕಳುವಾಗಿರತಕ್ಕಂಥಾದ್ದು ತಮಗೆ ಗೊತ್ತಿದೆ. ಆ ಆರ್ಟ್ ಗ್ಯಾಲರಿಯಲ್ಲಿರತಕ್ಕಂಥ ಪ್ರಾಚ್ಯ ವಸ್ತುಗಳು, ಬಹಳ ಉತ್ತಮವಾದಂಥ ಪೆಯಿಂಟಿಂಗ್ಸ್ ಏನು ಇರುತ್ತವೆ ಅದರ ಬೆಲೆಯನ್ನು ಕಟ್ಟುವುದಕ್ಕೆ ಆಗುವುದಿಲ್ಲ. ಇಲ್ಲಿ ಅವು ಒಂದು ಸಾವಿರ ರೂಪಾಯಿ ಬೆಲೆ ಬಾಳಿದರೆ ಅದಕ್ಕೆ ಹೊರಗಡೆ ಏನು ಸಾವಿರ ರೂಪಾಯಿಗಳನ್ನು ಕೊಡತಕ್ಕಂಥಾದ್ದು ಇರುತ್ತದೆ. ಇಂಥದ್ದೆಲ್ಲ ನಾವು ನೋಡುತ್ತಿದ್ದೇವೆ ಇಲ್ಲಿ ಸ್ವಲ್ಪ ಕಳುವಾಗಿದೆ, ಜಾಸ್ತಿ ಕಳುವಾಗಿಲ್ಲವೆಂದರೆ ಯಾರ ಮೇಲೂ ಜವಾಬ್ದಾರಿಯನ್ನು ಫಿಕ್ಸ್ ಮಾಡಿಸಿಕೊಳ್ಳುವೆಂದು ಹೇಳುವಂಥ ಮಾತು ಕಳುವಾಗಿರತಕ್ಕಂಥಾದ್ದು ಸ್ವಲ್ಪವೇ ಇರಲಿ, ಜಾಸ್ತಿಯೇ ಇರಲಿ ರೆಸ್ಪಾನ್ಸಿಬಲ್ ಫಿಕ್ಸ್ ಮಾಡತಕ್ಕಂಥದ್ದು ಇರುತ್ತದೆ ಮತ್ತು ಕಳುವಾಗಿರುವುದಕ್ಕೆ ಯಾರು ಜವಾಬ್ದಾರರು ಇರುತ್ತಾರೋ ಅವರ ಮೇಲೆ ಕ್ರಮವನ್ನೂ ಕೂಡ ತೆಗೆದುಕೊಳ್ಳಬೇಕಾಗಿರುತ್ತದೆ. ಈಗ ಏನಾಗಿದೆ ಎಂದರೆ, ಯಾರಮೇಲೆ ಕ್ರಮವನ್ನು ತೆಗೆದುಕೊಳ್ಳಬೇಕಾಗಿತ್ತೋ ಅವರನ್ನು ಬಿಟ್ಟು ಬೇರೆಯವರ ಮೇಲೆ ಕ್ರಮ ತೆಗೆದುಕೊಂಡಿರುತ್ತಾರೆ. ಅಲ್ಲದೆ ಮತ್ತೆ ಸಿ.ಬಿ.ಡಿ. ಯವರಿಂದ ತನಿಖೆ ಮಾಡಿಸುತ್ತೇವೆ, ರಿಪೋರ್ಟ್ ತರಿಸುತ್ತೇವೆ ಎಂದು ಅವರು ಹೇಳುವುದಾದರೆ, ಮತ್ತಷ್ಟು ಕಳುವು ಆಗುವುದಕ್ಕೆ ಅವಕಾಶವಾಗುತ್ತದೆ. ಕಳುವಾಗಿರತಕ್ಕಂಥ ವಸ್ತುಗಳು ಪ್ರಾಚ್ಯ ವಸ್ತುಗಳಾಗಿರುತ್ತವೆ. ಇವುಗಳು ಬಹಳ ಬೆಲೆಬಾಳತಕ್ಕಂಥವುಗಳಾಗಿರುತ್ತವೆ. ಹೊರ ದೇಶದವರು, ವಸ್ತು ಸಂಗ್ರಹಾಲಯಗಳು, ಪ್ರೈವೇಟ್ ಡೀಲರ್‌ಗಳು ಕದ್ದು ಕೊಂಡುಕೊಳ್ಳುತ್ತಾರೆ.

ಆದ್ದರಿಂದ ಈ ಎಲ್ಲ ದೃಷ್ಟಿಯಿಂದ ಯಾರು ತಪ್ಪಿತಸ್ಥರಿರುತ್ತಾರೋ ಅವರಮೇಲೆ ತಕ್ಷಣ ಕ್ರಮ ತೆಗೆದು ಕೊಳ್ಳಬೇಕೆಂದು ಹೇಳುತ್ತೇನೆ. ಈಗ ಸಿ.ಬಿ.ಡಿ. ಯವರು ಏನು ತನಿಖೆ ರಿಪೋರ್ಟ್ ಕೊಟ್ಟಿರುತ್ತಾರೆ ಅದು ಸರಿಯಾದ ರಿಪೋರ್ಟ್ ಆಗಿರುತ್ತದೆ. ಅದನ್ನು ನಮ್ಮ ಮುಂದಿಡಿ ಎಂದು ಹೇಳುತ್ತೇನೆ.

ಶ್ರೀ ಕೆ. ಗಂಗಾಧರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದವಾಗ ಇದರಲ್ಲಿ ಯಾರನ್ನೂ ರಕ್ಷಣೆ ಮಾಡಬೇಕೆಂಬುದು ಸರ್ಕಾರದ ಉದ್ದೇಶವಾಗಿರುವುದಿಲ್ಲ. ಕ್ಯಾರೇಟರ್ ತಪ್ಪುಮಾಡಿರಲಿ, ಅಥವಾ ನಿರ್ದೋಷಕರೇ ತಪ್ಪು ಮಾಡಿರಲಿ, ಯಾರೇ ತಪ್ಪು ಮಾಡಿರಲಿ ಅವರಮೇಲೆ ತೀವ್ರ ಕ್ರಮವನ್ನು ಸರ್ಕಾರದವರು ತೆಗೆದುಕೊಳ್ಳುತ್ತಾರೆ. ಶ್ರೀ ವೆಂಕಟಪ್ಪ ಆರ್ಟ್ ಗ್ಯಾಲರಿಯನ್ನು ಸರಿಯಾದ ರೀತಿಯಲ್ಲಿ ರಕ್ಷಣೆ ಮಾಡಬೇಕೆಂದು ಮಾನ್ಯ ಸದಸ್ಯರು ಏನು ಸಲಹೆಯನ್ನು ಕೊಟ್ಟಿರುತ್ತಾರೆ ಇದು ಒಂದು ನಿಜವಾಗಿಯೂ ಒಳ್ಳೆಯ ಸಲಹೆಯಾಗಿರುತ್ತದೆ, ಇದನ್ನು ನಾನು ಸ್ವಾಗತ ಮಾಡುತ್ತೇನೆ. ಈಗ ಏನಾಗಿದೆ ಎಂದರೆ ನಿರ್ದೋಷಕರು ನಮಗೆ ಒಂದು ರಿಪೋರ್ಟ್‌ನ್ನು ಕೊಟ್ಟಿರುತ್ತಾರೆ. ಕ್ಯಾರೇಟರ್ ಕಳುವು ಮಾಡಿದ್ದಾರೆಂದು ರಿಪೋರ್ಟ್ ಕೊಟ್ಟಿರುತ್ತಾರೆ, ಆದರೆ ಸಿ.ಬಿ.ಡಿ. ಯವರು ಯಾವುದೇ ವಿಷಯವನ್ನು ಪ್ರಸ್ತಾಪ ಮಾಡಿಲ್ಲ, ಆದ್ದರಿಂದ ಇದನ್ನು ಪ.ತ್ಯೊಮ್ಮ ಸಿ.ಬಿ.ಡಿ. ತನಿಖೆಗೆ ಒಳಪಡಿಸಿ ಏನು ಕ್ರಮ ತೆಗೆದುಕೊಳ್ಳಬೇಕೋ ಆ ಒಂದು ಕ್ರಮವನ್ನು ತೆಗೆದುಕೊಳ್ಳುತ್ತೇನೆಂದು ನಾನು ಹೇಳುತ್ತೇನೆ.

ಶ್ರೀ ಡಿ. ದೇವರಾಜ ಅರಸ್.—ಕ್ಯಾರೇಟರ್ ಮತ್ತು ಡೈರೆಕ್ಟರ್ ಇಬ್ಬರನ್ನೂ ಹೊರಗೆ ಇಟ್ಟು, ಬೇರೆಯವರಿಂದ ತನಿಖೆ ಮಾಡಿಸಿ, ಮಾನ್ಯ ಸದಸ್ಯರು ಹೇಳಿರುವ ಪ್ರಕಾರ ನಿರಪರಾಧಿಯಾಗಿರ ತಕ್ಕಂಥವರನ್ನು ಸರ್‌ಫಂಡ್ ಮಾಡಿ ಅಪರಾಧಿಯನ್ನು ಹಾಗೆಯೇ ಇಟ್ಟುಕೊಂಡಿರುತ್ತೀರಿ. ಅವರಿಗೂ ಸ್ವಲ್ಪ ದಿವಸಗಳ ಕಾಲ ರಜವನ್ನು ಕೊಟ್ಟು ಕಳುಹಿಸಿ ತನಿಖೆಗೆ ಏರ್ಪಾಡುವುದಿಲ್ಲ.

ಶ್ರೀ ಕೆ. ಗಂಗಾಧರ್.—ಕ್ಯಾರೇಟರನ್ನು ಸರ್‌ಫಂಡ್ ಮಾಡಿರತಕ್ಕಂಥದ್ದು ಬೇರೆ ಕಾರಣಗಳಿಂದಾಗಿರುತ್ತದೆ. ಕ್ಯಾರೇಟರ್‌ಗೆ ಅನ್ಯಾಯವಾಗಿದ್ದರೆ ಸರ್ಕಾರದವರು ಅದನ್ನು ಸರಿಪಡಿಸುತ್ತಾರೆಂದು ನಾನು ಹೇಳುತ್ತೇನೆ. ಈ ಬಗ್ಗೆ ಯಾರು ಅಪರಾಧಿಗಳು ಎನ್ನುವುದನ್ನು ಸ್ಪಷ್ಟವಾಗಿ ತಿಳಿದುಕೊಳ್ಳುವ ಸಲುವಾಗಿಯೇ ಮರು ತನಿಖೆಯನ್ನು ಮಾಡಬೇಕಾಗಿರುತ್ತದೆ. ನಿರ್ದೋಷಕರು ಇದರಲ್ಲಿ ಭಾಗಿ ಯಾಗಿದ್ದರೆ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆಂದು ನಾನು ಹೇಳುತ್ತೇನೆ.

ಶ್ರೀ ಡಿ. ದೇವರಾಜ ಅರಸ್.—ನಾವು ಸಸ್ಪೆಂಡ್ ಮಾಡಿರುವವರನ್ನು ಪುನಃ ನೇಮಕ ಮಾಡಿ ಎಂದು ಹೇಳುತ್ತಿಲ್ಲ, ನಾನು ಹೇಳುವುದೇನೆಂದರೆ, ನೀವು ಹೇಳುವ ಪ್ರಕಾರ ನಿಮಗೆ ಆ ವಿಚಾರ ಸ್ಪಷ್ಟವಾಗಿ ಗೊತ್ತಿಲ್ಲ. ಸಿ.ಬಿ.ಡಿ.ಯವರು ಕೂಡ ಏನು ಇಲ್ಲವೆಂದು ಹೇಳಿದ್ದಾರೆ. ಅದರ ಜೊತೆಗೆ ಕ್ಯಾರೇಟರ್ ಬ್ಯುರನ್ನೇ ಸಸ್ಪೆಂಡ್ ಮಾಡಿದ್ದೀರಿ, ಡೈರೆಕ್ಟರನ್ನು ಹಾಗೆಯೇ ಇಟ್ಟಿದ್ದೀರಿ, ನಿರಪರಾಧಿಯನ್ನು ಸಸ್ಪೆಂಡ್ ಮಾಡಿದ್ದೀರಿ, ಅಪರಾಧಿಯನ್ನು ಹಾಗೆಯೇ ಇಟ್ಟಿದ್ದೀರಿ. ಅವರನ್ನು ಸಸ್ಪೆಂಡ್ ಮಾಡಿ ಇಲ್ಲ ರಜ ಕೊಟ್ಟು ಕಳುಹಿಸಿ, ನೀವು ಏನಾದರೂ ಮಾಡಿ. ನಿಮ್ಮ ಒಂದು ಮರು ತನಿಖೆ ಫಲದಾಯಕವಾಗಿ ಆಗಬೇಕಾದರೆ ನಿಜಸಂಗತಿ ಹೊರಗೆ ಬರಬೇಕಾದರೆ ಈಗ ಇರುವವರನ್ನು ಹೊರಗೆಟ್ಟು ತನಿಖೆ ಮಾಡಬೇಕು.

ಶ್ರೀ ಕೆ. ಗಂಗಾಧರ್.—ಆ ನಿರ್ದೋಷಕರನ್ನು ಸಸ್ಪೆಂಡ್ ಮಾಡುವ ಅಗತ್ಯವಿಲ್ಲ. ಅವರನ್ನು ವರ್ಗಾವಣೆ ಮಾಡುವುದಕ್ಕೆ ಅವರು ಬೆಂಗಳೂರಿನಲ್ಲಿ ಇಲ್ಲ. ಆದ್ದರಿಂದಾದರೂ ಹಸ್ತಕ್ಷೇಪ ಮಾಡಿದ್ದರೆ ಖಂಡಿತವಾಗಿಯೂ ಅವರ ಮೇಲೆ ಕ್ರಮ ತೆಗೆದುಕೊಳ್ಳಲಾಗುತ್ತದೆ.

ಶ್ರೀ ಎಂ. ಸಿ. ನಾಸಯ್ಯ.—ಅವರ ವರದಿ ಮತ್ತು ನಿಮ್ಮ ಹೇಳಿಕೆಯ ಪ್ರಕಾರ ೧೦ ವಸ್ತುಗಳು ಕಳುವು ಆಗಿದೆ. ಶ್ರೀ ಮಾಣಿಕ್ಯಂಧರರು ವಸ್ತುಗಳನ್ನು ಇಟ್ಟುಕೊಂಡಿದ್ದಾರೆ. ಆ ವಸ್ತುಗಳು ಯಾವುವು ಎಂಬುದು ಏನೂ ಗೊತ್ತಿಲ್ಲ. ಕಳುವಾದ ವಸ್ತುಗಳೇ ಬೇರೆ, ಅವರು ಪಬ್ಲಿಟ್ರಾಟ್ ಮಾಡಿರುವ ವಸ್ತುಗಳೇ ಬೇರೆ, ಉತ್ತಮವಾದ ವಸ್ತುಗಳು ಹೊರಗೆ ಹೋಗಿದೆ. ಉತ್ತಮವಾದ ವಸ್ತುಗಳು ಹೊರಗೆ ಹೋಗಿರುವುದರ ಬಗ್ಗೆ ನಿಜವಾದ ಮತ್ತು ಪೂರ್ಣವಾದ ಮಾಹಿತಿ ನಿಮಗೆ ದೊರಕಬೇಕಾದರೆ ಇದರಲ್ಲಿ ಆಗಿರುವ ಕಳ್ಳತನವನ್ನು ಕಂಡುಹಿಡಿಯಬೇಕಾದರೆ ತಾವು ನಿರ್ದೋಷಕರವರನ್ನು ವಸ್ತು ಸಂಗ್ರಹಾಲಯದಿಂದ ಹೊರತುಪಡಿಸಿ ತನಿಖೆ ಮಾಡಿ, ಇಲ್ಲದಿದ್ದರೆ ಕಳುವಾಗಿರುವ ವಸ್ತುಗಳ ಬೆಲೆ ನಮಗೆ

ಗೊತ್ತಾಗುವುದಿಲ್ಲ. ಈಗಿರುವ ಅಧಿಕಾರಿಗಳನ್ನು ಹೊರತುಪಡಿಸಿ ತನಿಖೆ ಮಾಡುತ್ತೀರಾ ? ಸಿ.ಓ.ಡಿ. ವರದಿ ಪ್ರಕಾರ ನಿಮಗೆ ಏನೂ ತಿಳಿದುಬಂದಿಲ್ಲ. ಅವರಿಗೂ ರಜ ಕೊಡಿ. ನಿಮ್ಮ ಡೈರೆಕ್ಟರಿಗೂ ರಜ ಕೊಟ್ಟು ಕಳ್ಳತನ ಆಗಿರುವುದನ್ನು ಕಂಡುಹಿಡಿಯುತ್ತೀರಾ ಎಂದು ನಿಮ್ಮನ್ನು ಕೇಳುತ್ತೇನೆ.

ಶ್ರೀ ಕೆ. ಗಂಗಾಧರ್.—ಸಿ.ಓ.ಡಿ. ವರದಿ ಪ್ರಕಾರ ವಸ್ತುಗಳು ಕಳುವಾಗಿಲ್ಲವೆಂದು ಗೊತ್ತಾಗುತ್ತದೆ. ಈ ವಿಚಾರದಲ್ಲಿ ಪ್ರಾಜೆಕ್ಟ್‌ನ ಸಂಗ್ರಹಾಲಯ ಇಲಾಖೆಯ ನಿರ್ದೇಶಕರ ಅಭಿಪ್ರಾಯವನ್ನು ಪಡೆಯಲಾಗಿದೆ ಎಂದು ವರದಿಯಲ್ಲಿ ಕೊಟ್ಟಿದ್ದಾರೆ. ಹೊಸ ತನಿಖೆ ಮಾಡಿ ಸತ್ಯಸಂಗತಿಯನ್ನು ತಿಳಿದುಕೊಳ್ಳುವಾಗ ನಿರ್ದೇಶಕರವರಿಂದ ಏನಾದರೂ ಹಸ್ತಕ್ಷೇಪವಾಗಿದ್ದರೆ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗುತ್ತದೆ.

ಶ್ರೀ ಎಂ.ಸಿ. ನಾನಯ್ಯ.—ನಿರ್ದೇಶಕರವರಿಂದ ಹಸ್ತಕ್ಷೇಪವಾಗಿದೆ ಎಂದು ಗೊತ್ತಾಗಿ ಬಿಟ್ಟಿದೆ. ೧೦ ವಸ್ತುಗಳು ಕಳುವಾಗಿ ಅದರ ಸ್ಥಾನದಲ್ಲಿ ಬೇರೆ ೧೦ ವಸ್ತುಗಳು ಬಂದಿವೆ. ಈಗಲೂ ಅವರನ್ನು ಇಟ್ಟುಕೊಂಡರೆ ಇನ್ನೂ ೧೦ ವಸ್ತುಗಳು ಹೋಗಿ ಬೇರೆ ಹತ್ತು ವಸ್ತುಗಳು ಬರುತ್ತವೆ. ಈ ಬಗ್ಗೆ ತಮಗೆ ಸಂಪೂರ್ಣ ಮಾಹಿತಿ ಗೊತ್ತಾಗಬೇಕಾದರೆ ದಯವಿಟ್ಟು ನಿರ್ದೇಶಕರವರನ್ನು ಹೊರಗೆ ಇಟ್ಟು ತನಿಖೆ ಮಾಡುತ್ತೀರಾ ?

ಶ್ರೀ ಕೆ. ಗಂಗಾಧರ್.—ಇದು ಹಿಂದೆ ಆದಂತಹ ರೀತಿಯಲ್ಲಿ ಮುಂದೆ ಆಗುವುದಕ್ಕೆ ನಾವು ಬಿಡುವುದಿಲ್ಲ. ಇದರಲ್ಲಿ ಒಂದು ಪಕ್ಷ ನಿರ್ದೇಶಕರು ಹಸ್ತಕ್ಷೇಪ ಮಾಡಿದ್ದರೆ ಖಂಡಿತವಾಗಿಯೂ ಅವರ ಮೇಲೆ ಕ್ರಮ ತೆಗೆದುಕೊಳ್ಳಲಾಗುತ್ತದೆ.

LEGISLATIVE BUSINESS

KARNATAKA STATE SERVANTS (DETERMINATION OF AGE) (AMENDMENT) BILL, 1982.

Leave to Introduce

SRI R. GUNDU RAO (Chief Minister).—Sir, I beg to move:

“That leave be granted to introduce the Karnataka State Servants (Determination of Age) (Amendment) Bill, 1982.”

MR. SPEAKER.—The question is;

“That leave be granted to introduce the Karnataka State Servants (Determination of Age) (Amendment) Bill, 1982.”

The motion was adopted and the leave was granted.

SRI R. GUNDU RAO.—Sir, I introduce the Karnataka State Servants (Determination of Age) Amendment Bill, 1982.

MR. SPEAKER.—The Bill is introduced.*

ಶ್ರೀ ಎ. ಲಕ್ಷ್ಮೀನಾರಾಯಣ್.—ಮಾನ್ಯ ಸಭಾಧ್ಯಕ್ಷರೇ, ೧೪೬ನೇ ಅಧಿನಿಯಮದ ಪ್ರಕಾರ ಸಿಮೆಂಟ್ ವಿತರಣೆ ಬಗ್ಗೆ ನಾವು ಒಂದು ಸೂಚನೆಯನ್ನು ತಮಗೆ ಕಳುಹಿಸಿಕೊಟ್ಟಿದ್ದೆವು. ಈ ವಿಚಾರವನ್ನು ಈ ಸಭೆಯಲ್ಲಿ ಪ್ರಸ್ತಾಪ ಮಾಡುವುದಕ್ಕೆ ನಮಗೆ ಅವಕಾಶ ಮಾಡಿಕೊಡಬೇಕೆಂದು ತಮ್ಮಲ್ಲಿ ನಾನು ಪ್ರಾರ್ಥನೆ ಮಾಡಿಕೊಂಡಿದ್ದೆ.

ಅಧ್ಯಕ್ಷರು.—ನಾನು ಈಗ ತಾನೇ ಹೇಳಿದ್ದೇನೆ. ಮಾನ್ಯ ಸದಸ್ಯರಾದ ಶ್ರೀಮಾನ್ ಬೊಮ್ಮಾಯಿ ಯವರೂ ಕೂಡ ಈ ವಿಚಾರದ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ.